



وزارت خزانہ

## بھارت نے عالمی بینک کے ساتھ 125 ملین ڈالر کے مالی سمجھوتے پر دستخط کیے

Posted On: 20 DEC 2017 4:47PM by PIB Delhi

20 دسمبر، ”صنعتی قدر میں اضافے کے آپریشن کے لئے ہنر مندی میں استحکام“ (اسٹرائیو) پروجیکٹ کے لئے آئی ڈی اے قرضہ دہلی کی خاطر 125 ملین امریکی ڈالر کے ایک مالی سمجھوتے پر کل قومی دارالحکومت میں حکومت ہند نے عالمی بینک کے ساتھ دستخط کیے ہیں۔ فائننس کے اس سمجھوتے پر حکومت ہند کی وزارت خزانہ میں اقتصادی امور کے محکمے میں جوائنٹ سیکریٹری جناب سمیر کمار کھڑے نے حکومت ہند کی جانب سے جبکہ عالمی بینک کی طرف سے عالمی بینک کے کارگزار کنٹری ڈائریکٹر (برائے بھارت) جناب ہشام عبدو نے دستخط کیے۔

اس آپریشن کا مقصد افرادی قوت کو مارکیٹ پر مبنی پیشہ وارانہ معیاری تربیت تک رسائی کو بہتر بنانا اور اپرینٹس شپ فراہم کرنا ہے۔ پروجیکٹ میں شامل شعبوں میں صنعتی تربیتی اداروں کی کارکردگی کو بہتر بنانا، صنعتی تربیتی اداروں اور اپرینٹس شپ کے لئے ریاستی سرکاروں کی صلاحیت میں اضافہ کرنا، درس و تدریس کو بہتر بنانا اور وسیع کردہ اپرینٹس شپ تربیت کو بہتر بنانا ہے۔ اس پروجیکٹ کی آخری تاریخ 30 نومبر 2022 ہے۔

U-6403

(Release ID: 1513364) Visitor Counter : 10

